

## TNPSC துளிகள்

- ❖ சமீபத்தில் உலக வங்கியானது உலகப் பொருளாதார வாய்ப்புகள் அறிக்கை, 2020 என்ற அறிக்கையை வெளியிட்டுள்ளது.
  - வளர்ந்து வரும் சந்தை நாடுகள் மற்றும் வளர்ந்து வரும் பொருளாதார நாடுகள் அதிக அளவில் பாதிப்பிற்கு உள்ளாகும் என்று இந்த அறிக்கை கூறுகின்றது.
- ❖ மத்திய அரசானது புதிய அறிவியல் தொழில்நுட்பம் மற்றும் புத்தாக்கக் கொள்கையின் உருவாக்கத்திற்காக ஆலோசனை செயல்முறைகளைத் தொடங்கி உள்ளது. இது இந்த வரிசையில் 5வது கொள்கையாகும்.
  - இந்தச் செயல்முறையானது மத்திய அறிவியல் மற்றும் தொழில்நுட்பத் துறை மற்றும் இந்திய அரசிற்கான முதன்மை அறிவியல் ஆலோசகர் அலுவலகம் ஆகியவற்றினால் இணைந்து கூட்டாகத் தொடங்கப்பட்டுள்ளது.
- ❖ "LGBTQAI+" பணியாளர்களின் சேர்க்கையை ஊக்கப் படுத்துவதற்காக, மஹிந்தரா லாஜிஸ்டிக்ஸ் (போக்குவரத்து) நிறுவனமானது ஐந்தாண்டுத் திட்டம் ஒன்றை வெளியிட்டுள்ளது.
  - இது செயல்திறன் மிக்க மக்களைப் பணியில் அமர்த்துதலையும் அதே பாலினத்தைச் சேர்ந்தவர்களுக்கான பலன்களை நீட்டித்தலையும் நோக்கமாகக் கொண்டுள்ளது.
- ❖ தேசிய துருவ மற்றும் கடல் ஆராய்ச்சி மையமானது 2021 ஆம் ஆண்டில் அமெரி பனித் தட்டு எல்லையானது 2016 ஆம் ஆண்டின் நிலையில் 24% அதிகரிக்கும் என்றும் 2026 ஆம் ஆண்டில் மேலும் அது 24% விரிவடையும் என்றும் கணித்து உள்ளது.
  - அமெரி பனித்தட்டு என்பது அண்டார்டிகாவின் கிழக்குப் பகுதியில் அமைந்துள்ள உலகின் மிகப்பெரிய பனிப்பாறை வடிகால் படுகைகளில் ஒன்றாக விளங்குகின்றது.
- ❖ நீண்ட தூர ஓட்டப்பந்தய வீரரான கிரண்ஜீத் கவுர் என்பவர் பரிசோதனையில் தடை செய்யப் பட்ட ஒரு பொருளை (எனோபோசார்ம்) உட்கொண்டதற்கான அறிகுறிகள் தென்பட்டதனால், உலகத் தடகளப் போதை மருந்து தடுப்பு அமைப்பினால் 4 ஆண்டுக் காலத்திற்கு விளையாட்டுப் போட்டிகளில் பங்கேற்கத் தடை விதிக்கப் பட்டுள்ளார்.
- ❖ மத்திய விளையாட்டுத் துறை அமைச்சரான கிரண் ரிஜ்ஜீ மற்றும் மத்தியப் பழங்குடியின விவகாரங்கள் துறை அமைச்சரான அர்ஜுன் முண்டா ஆகியோர் நெடுந் தொலைவுகளில் வாழும் விளையாட்டு வீரர்களுக்கு ஆன்லைன் (நிகழ்நேர) பயிற்சி மற்றும் அது குறித்தக் கல்வியை வழங்குவதற்காக கேலோ இந்தியா

மின்னணு - பாதசாலா என்ற ஒரு திட்டத்தைத் தொடங்கி வைத்துள்ளார்.

- இந்தத் திட்டமானது சமீபத்தில் தேசிய விளையாட்டுக் கூட்டமைப்புகளுடன் இணைந்து இந்திய விளையாட்டு ஆணையத்தினால் தொடங்கப் பட்டுள்ளது.

## தேசியச் செய்திகள்

### துலிப் (TULIP)

- ❖ மத்திய வீட்டுவசதி மற்றும் நகர்ப்புற மேம்பாட்டுத்துறை அமைச்சகம் மற்றும் மத்திய மனித வள மேம்பாட்டுத் துறை அமைச்சகம் ஆகியவை இணைந்து “துலிப்” (TULIP) என்றழைக்கப்படும் உள்ளூறைக் கற்றல் பயிற்சித் திட்டம் ஒன்றைத் தொடங்கியுள்ளன.
- ❖ இந்தத் திட்டமானது பட்டப்படிப்பை நிறைவு செய்யும் புதிய பொறியியல் பட்டதாரிகளுக்காகத் தொடங்கப்பட்டுள்ளது.
- ❖ இந்தத் திட்டத்தின் கீழ், இவர்கள் இந்தியாவில் உள்ள 4400 நகர்ப்புற உள்ளாட்சி அமைப்புகள் மற்றும் 100 பொலிவுறு நகரங்களுடன் இணைந்துப் பணியாற்றும் வாய்ப்பைப் பெற இருக்கின்றனர்.
- ❖ இந்த உள்ளூறைப் பயிற்சியானது ஓராண்டுக் காலம் என்ற அளவிற்கு நடத்தப்பட இருக்கின்றது.



### மருந்தியல் ஆணையம்

- ❖ மத்திய ஆயுஷ் துறை அமைச்சகத்தின் கீழ், உள்ள இந்திய மருந்து மற்றும் ஹோமியோபதிக்கான மருந்தியல் ஆணையத்தை மீண்டும் ஏற்படுத்துவதற்கு வேண்டி மத்திய அமைச்சரவை ஒப்புதல் வழங்கியுள்ளது.
- ❖ இந்த ஆணையமானது இந்திய மருத்துவத்திற்கான மருந்தியல் ஆய்வகம் மற்றும் ஹோமியோபதி மருந்தியல் ஆய்வகம் ஆகியவற்றை ஒன்றிணைப்பதன் மூலம் ஏற்படுத்தப் படுகின்றது.
- ❖ இது ஆயுர்வேதா, சித்தா, யுனானி மற்றும் ஹோமியோபதி ஆகிய



மருத்துவத்திற்கான மருந்துகளின் தரக் கட்டுப்பாட்டை மேம்படுத்துவதையும் அவற்றின் ஒழுங்குமுறைகளை மேம்படுத்துவதையும் நோக்கமாகக் கொண்டு உள்ளது.

- ❖ இந்த ஆணையம் மத்திய ஆயுஷ் துறை அமைச்சகத்தின் கீழ் செயல்படும் ஒரு தனிச் சுதந்திர அமைப்பாகும்.
- ❖ மருந்தியல் என்பது மருந்து உற்பத்தி செய்தலைக் குறிக்கின்றது.

## ஒரு இந்தியா, ஒரு விவசாயச் சந்தை

- ❖ மத்திய அமைச்சரவையானது “ஒரு இந்தியா, ஒரு விவசாயச் சந்தை” என்பதின் உருவாக்கத்திற்கு வழிவகை செய்யும் ஓர் அவசரச் சட்டத்திற்கு ஒப்புதல் வழங்கி உள்ளது.
- ❖ இது வேளாண் உற்பத்திப் பொருளைத் தடையற்ற வகையில் வர்த்தகம் செய்வதை உறுதி செய்வதற்காக “வேளாண் உற்பத்திப் பொருள் வர்த்தகம் மற்றும் வணிகம் (ஊக்குவிப்பு மற்றும் வசதியை ஏற்படுத்திக் கொடுத்தல்) அவசரச் சட்டம், 2020” என்று பெயரிடப் பட்டுள்ளது.
- ❖ இந்த அவசரச் சட்டமானது விவசாய உற்பத்திப் பொருள் சந்தையிடல் குழுவிற்காக இயற்றப் பட்ட மாநிலச் சட்டங்களின் கீழ் அறிவிக்கப் பட்டுள்ள சந்தை வளாகங்களுக்கு வெளியே மாநிலங்களுக்கிடையேயான மற்றும் மாநிலத்திற்குள் நடைபெறும் தடையற்ற வர்த்தகம் வர்த்தகத்தை ஊக்குவிக்க இருக்கின்றது.
- ❖ இது விவசாயிகள் மற்றும் வர்த்தகர்கள் இருதரப்பினரும் தாங்கள் விரும்பிய வேளாண் உற்பத்திப் பொருளை வாங்குதல் மற்றும் விற்பனையுக்கான ஒரு சூழலமைப்பை ஏற்படுத்துவதை நோக்கமாகக் கொண்டுள்ளது.
- ❖ இது மின்னணு முறையில் அதிக எண்ணிக்கையிலான அளவில் வர்த்தகம் நடைபெறுவதை உறுதி செய்வதற்காக நிதிப் பரிமாற்றத் தளத்தில் ஒரு மின்னணு வர்த்தக முறையைப் பரிந்துரை செய்துள்ளது.
- ❖ இந்தச் சட்டத்தின் கீழ் விவசாயிகளின் வேளாண் பொருட்கள் மீதான விற்பனைக்கு எந்தவொரு செஸ் (வரி மீதான வரி) அல்லது கட்டணம் எதுவும் விதிக்கப்பட மாட்டாது.
- ❖ மேலும் மத்திய அமைச்சரவையானது விவசாயிகள் (அதிகாரமளித்தல் மற்றும் பாதுகாப்பு) விலை உத்தரவாதம் மற்றும் வேளாண் பணிகள் குறித்த ஒப்பந்தம் அவசரச் சட்டம், 2020 என்ற சட்டத்திற்கும் ஒப்புதல் வழங்கியுள்ளது.
- ❖ இந்த நடவடிக்கையானது சுரண்டல் குறித்த எந்தவொரு பயமும் இல்லாமல் ஒரு சமமான போட்டி கொண்ட தளத்தில் பொருட்களைச் சேமித்து வைத்திருப்பவர்கள், தயாரிப்பாளர்கள், மிகப்பெரிய சில்லறை விற்பனையாளர்கள், மொத்த வியாபாரிகள் மற்றும் ஏற்றுமதியாளர்களுடன் விவசாயிகள் பங்கு கொள்வதை

உறுதி செய்ய இருக்கின்றது.



### சீன எல்லை உள்கட்டமைப்பு

- ❖ சீன எல்லைப் பகுதிகளில் உள்கட்டமைப்பு வசதிகளை மேம்படுத்துவதற்கான புதிய வழிகாட்டுதல்களுக்கு மத்திய அமைச்சரவை ஒப்புதல் வழங்கியுள்ளது.
- ❖ இது மத்திய அரசால் நிதியளிக்கப்படும் திட்டத்தின் 10% நிதியை லடாக், அருணாச்சலப் பிரதேசம், இமாச்சலப் பிரதேசம், உத்தரகாண்ட் மற்றும் சிக்கிம் ஆகிய மாநிலங்களில் உள்ள திட்டங்களுக்கு மட்டுமே பயன்படுத்த வழிவகை செய்கின்றது.

### ஸ்டார்ட் அப் மினரல் சூழலமைப்புத் தரவரிசை 2020

- ❖ ஸ்டார்ட் அப் மினரல் என்ற நிறுவனமானது ஆனது ஸ்டார்ட் அப்களின் எண்ணிக்கை, அவற்றின் தரம் மற்றும் வர்த்தகச் சூழல் ஆகியவற்றின் அடிப்படையில் இருக்கும் சூழலமைப்பை அளவிடுகின்றது.
- ❖ இந்தக் குறியீட்டின் படி, இந்தியா 2019 ஆம் ஆண்டிலிருந்த 17வது இடத்திலிருந்து 6 இடங்கள் சரிவடைந்து 23வது இடத்தில் தரவரிசைப் படுத்தப்பட்டுள்ளது.
- ❖ இந்தியா மூன்றாவது மிகப்பெரிய ஸ்டார்ட் அப் சூழலமைப்பைக் கொண்டுள்ளது என்பது குறிப்பிடத் தக்கது.
- ❖ இந்தத் தரவரிசையில் அமெரிக்கா முதல் இடத்திலும் ஐக்கிய இராஜ்ஜியம் 2வது இடத்திலும் இஸ்ரேல் 3வது இடத்திலும் உள்ளன.
- ❖ முதல் 100 ஸ்டார்ட் அப் நிறுவனங்களில், 4 இந்திய நகரங்கள் மட்டுமே "ஸ்டார்ட் அப் சூழலமைப்பிற்கான உலகளாவியத் தரவரிசையில் 2020 ஆண்டின் நகரங்கள்" பெயரிடப் பட்டுள்ளன.
- ❖ பெங்களூரு, புதுதில்லி, மும்பை மற்றும் ஹைதராபாத் ஆகியவை இந்த 4 நகரங்களாகும்.

## சர்வதேசச் செய்திகள்

### WEF மாநாடு 2021



- ❖ உலகப் பொருளாதார மன்றமானது (WEF - World Economic Forum) தனது அடுத்த மாநாட்டை 2021 ஆம் ஆண்டில் டாவோஸில் “சிறந்த மீட்டமைப்பு” என்ற கருத்துருவுடன் நடத்த இருக்கின்றது.
- ❖ WEF ஆனது இந்த மாநாட்டை “தனித்துவமான ஒரு இரட்டை மாநாடு” என்று பெயரிட்டுள்ளது.
- ❖ WEF ஆனது 1971 ஆம் ஆண்டில் ஏற்படுத்தப் பட்டது.

### உலகளாவிய நோய்த் தடுப்பு மருந்து மீதான மாநாடு

- ❖ ஐக்கிய இராஜ்ஜியம் தலைமையிலான உலகளாவிய நோய்த் தடுப்பு மருந்து மீதான மாநாட்டில் இந்தியா கலந்து கொள்ள இருக்கின்றது.
- ❖ 50 நாடுகள் கலந்து கொள்ளும் இந்த மாநாட்டில் இந்தியாவும் ஒன்றாகும்.
- ❖ இந்த மாநாடானது நோய்த் தடுப்பு மருந்துக் கூட்டமைப்பான “GAVI” என்ற அமைப்பிற்காக குறைந்தது 7.4 பில்லியன் அமெரிக்க டாலர் அளவிற்கு நிதியைத் திரட்டுவதற்காக நடத்தப் படுகின்றது.
- ❖ “GAVI” என்ற கூட்டமைப்பானது யுனிசெப், உலக சுகாதார நிறுவனம், பில் மற்றும் மெலிண்டா கேட்ஸ் அறக்கட்டளை, உலக வங்கி, ஆராய்ச்சி நிறுவனங்கள், தடுப்பு மருந்து உற்பத்தியாளர்கள் மற்றும் இதர தனியார் நிறுவனப் பங்களிப்பாளர்கள் ஆகியோருடன் இணைந்து 2000 ஆம் ஆண்டில் ஏற்படுத்தப்பட்டது.

## முக்கிய தினங்கள்

**ஆக்கிரமிப்பால் பாதிக்கப்பட்ட அப்பாவி குழந்தைகளுக்கான சர்வதேச தினம்**  
**ஜூன் - 4**

- ❖ இந்தத் தினமானது லெபனான் போரில் பாதிக்கப்பட்ட குழந்தைகளின் நினைவாக 1982 ஆம் ஆண்டில் ஏற்படுத்தப் பட்டது. இது ஐக்கிய நாடுகளால் அனுசரிக்கப் படுகின்றது.
- ❖ லெபனான் போரானது 2006 ஆம் ஆண்டில் ஏற்பட்டது.
- ❖ இந்தப் போரானது இஸ்ரேல் மற்றும் ஹெஸ்புல்லாஹ் ஆகியவற்றிற்கு இடையே மூண்டது.

